

संभागीय आयुक्त ने पाली के विभिन्न जलापूर्ति स्थानों का निरीक्षण किया

पाली, (नि.सं.)। मुख्य सचिव के विडियो कान्फ्रेंसिंग में संभागीय आयुक्त तथा जिला कलेक्टर को आकस्मिक रूप से अपने कार्य क्षेत्र में जलापूर्ति का निरीक्षण करने के निर्देश के पश्चात गुरुवार को संभागीय आयुक्त ने जलदाय विभाग के अधिकारियों के साथ पाली के विभिन्न जलापूर्ति स्थानों का निरीक्षण कर आवश्यक निर्देश दिए।

संभागीय आयुक्त सिंह ने जन स्वास्थ्य अभियानिकी विभाग के अधीक्षण अभियन्ता मनीष माथुर, अधिशाषी अभियन्ता कानसिंह राणावत, सहायक अभियन्ता शोभा कुमारी, डुंगाराम नोगिया तथा नरेन्द्र कुमार के साथ शहरी जल योजना पाली के राजेन्द्र नगर तथा मण्डली की ढाणी तथा सोजत क्षेत्र के रूपावास ग्राम में जलापूर्ति का निरीक्षण किया।

उन्होंने राईकों की ढाणी उच्च जलाशय से राजेन्द्र नगर विस्तार की जलापूर्ति का निरीक्षण किया, जिसका जलापूर्ति का निर्धारित समय प्रातः 6:30 बजे से प्रातः 10:00 बजे तक है। वहां पर उपस्थित शंकरलाल मेवाडा, चनश्यामलाल तथा उपस्थित महिला ने अवगत कराया कि उनके क्षेत्र में जलापूर्ति एक दिन छोड़ कर की जाती है, परन्तु प्रेशर कम रहता है। निरीक्षण करने पर जलापूर्ति में सामान्य प्रेशर पाया गया। निवासी ने डॉसिंह को बताया कि निरीक्षण स्थल के पास ही 15 दिन पूर्व पाईप लाईन मरम्मत के लिए खोदे गये गड्ढे को नहीं भरा गया है जिसको तुरन्त भरने के निर्देश दिये गये।

चम्पालाल द्वारा अपने आस-पास के 5-6 घरों में पानी नहीं आने की शिकायत की जिसके लिए उपस्थित सहायक अभियन्ता को तुरन्त मौका स्थल से भेजा जाकर सप्लाई चेक करने के निर्देश दिये गये तथा सप्लाई व्यवस्था सुचारु करने हेतु निर्देशित किया गया।



पाली संभागीय आयुक्त ने अधिकारियों के साथ जलापूर्ति स्थानों का निरीक्षण किया। फोटो-राष्ट्रदूत

इसके साथ ही वार्ड पार्श्व बाबूलाल आर्य द्वारा मुख्यमंत्री आवास योजना के फ्लेट पर बहुत कम मात्रा में पानी पहुंचने की जानकारी दी गई इस पर उन्होंने अधिशाषी अभियन्ता ने बताया कि फ्लेट के लिए राईकों की ढाणी उच्च जलाशय से 110 एमएम की लगभग 2.5 कि.मी. पाईप लाईन लगी हुई है तथा इसके बीच में विभिन्न उपभोक्ताओं के कनेक्शन भी हैं जिससे कि आवश्यक मात्रा का पानी नहीं पहुंच पा रहा है तथा अमृत 2.0 योजना के अन्तर्गत नई पाईप लाईन प्रस्तावित की जा रही है। उन्होंने वहां पर तात्कालिक समाधान के रूप में जलापूर्ति का समय बढ़ाकर पर्याप्त जलापूर्ति करने के निर्देश दिये गये। बाबूलाल आर्य द्वारा महाराणा

प्रताप चौराहा के पास तथा अमर इन्दिरा नगर में पाईप लाईन इन्टर कनेक्शन के समय तोड़ी गई सड़क को ठीक नहीं करने की समस्या के बारे में एक सप्ताह में दुरुस्त करवाने के निर्देश अधीक्षण अभियन्ता जन स्वास्थ्य एवं अभियानिकी विभाग को दिये गये।

इस दौरान उन्होंने निरीक्षण के समय मौके पर उपस्थित मुकेश गोस्वामी, छोगाराम देवासी ने विद्युत आपूर्ति में काफी अधिक व्यवधान आने की शिकायत की तथा अवगत कराया कि संबंधित अधिकारियों द्वारा बताया गया है कि पास के ही ग्रामीण क्षेत्र की मौईन्स का फीडर एक होने के कारण यह समस्या आती है। मांगीलाल जोशी तथा सत्यनारायण वैष्णव ने क्षेत्र में

सीवर लाईन के ओवरफ्लो नियमित रूप से होने के बारे में बताया गया। इस विषय में संबंधित विभाग के अधिकारियों को आवश्यक कार्रवाई के लिए निर्देश दिए। साथ ही मण्डली हैडवर्क्स से होने वाली मण्डली की ढाणी जोन-1 की जलापूर्ति सवेरे 10:30 पर चेक की गई जिसका निर्धारित समय सवेरे 7:00 से प्रातः 11:00 बजे है तथा निरीक्षण करने पर जलापूर्ति सामान्य होना पाया गया। वहां पर उपस्थित जातु राम तथा सुधा ने बताया कि एक दिन छोड़ कर नियमित रूप से 3-4 घण्टे के लिए जलापूर्ति होती है। श्यामलाल तथा जसिया ने बताया कि सड़क के दूसरे पर स्थित मण्डली की ढाणी जोन-1 की जलापूर्ति में प्रेशर बहुत कम रहता है

तथा आधे क्षेत्र के आगे पानी बहुत कम पहुंचता है। सहायक अभियन्ता को आगामी सप्लाई के दौरान मण्डली ढाणी जोन-1 की जलापूर्ति के समय पर्याप्त पानी पहुंचाने तथा शिकायतकर्ता से सत्यापन कराने के निर्देश दिये गये।

उन्होंने ग्राम रूपावास (सोजत) की जलापूर्ति व्यवस्था का प्रातः 12:30 पर निरीक्षण किया गया। निरीक्षण के समय अधीक्षण अभियन्ता एवं सहायक अभियन्ता नरेन्द्र कुमार द्वारा अवगत कराया गया कि ग्राम के अन्तिम छोर पर स्थित होने के कारण पर्याप्त मात्रा में पानी नहीं पहुंच पा रहा है। ग्राम में 10 एलपीसीडी की दर से प्रतिदिन 7 टैकर द्वारा पेयजल परिवहन किया जा रहा है। ग्राम को जल जीवन मिशन के अन्तर्गत सोजत के 34 ग्रामों को दांतीवाडा (जोधपुर) में उपलब्ध पेयजल से लाभांशित किया जाना है तथा कार्य आगामी एक माह में पूर्ण किया जाना लक्षित है।

इस दौरान मौके पर कोई टैकर उपलब्ध नहीं होने पर वहां उपस्थित सहायक अभियन्ता द्वारा अवगत कराया गया कि टैकर की क्षमता तथा भुगतान की दर में विसंगति के कारण अनुबंधक द्वारा टैकर बन्द किये हुए हैं। उन्होंने इसके लिए अधीक्षण अभियन्ता को प्रकरण पर शीघ्र उचित निर्णय लेकर पेयजल परिवहन तुरन्त प्रारंभ करने के निर्देश प्रदान किये गये।

ग्रामवासियों द्वारा टैकरो के द्वारा पेयजल परिवहन बताया कि पेयजल परिवहन के टैकरो की मात्रा कम है तथा और अधिक टांकों तथा पशु खैली की टैकर परिवहन से भरने की आवश्यकता है। सहायक अभियन्ता को टांगीमाली व्यवस्था के तहत पेयजल की कमी भी नहीं रखने के निर्देश प्रदान किये गये। इस अवसर पर संबंधित विभाग के कार्यात्मक मौजूद रहे।

ज्वलंत मुद्दों पर जागरूकता के अनूठे संदेश दिए



जालोर के राजकीय नर्सिंग महाविद्यालय में फैस पेंटिंग प्रतियोगिता का आयोजन किया। फोटो-राष्ट्रदूत

जालोर, (कासं)। राजकीय नर्सिंग महाविद्यालय जालोर की ओर से अंतरराष्ट्रीय नर्सिंग सप्ताह के चौथे दिन गुरुवार को फैस पेंटिंग, मेहंदी, रंगोली प्रतियोगिता का आयोजन किया गया। जिसके अन्तर्गत फैस पेंटिंग से चेहरे पर रंगों के माध्यम से समाज के ज्वलंत मुद्दों पर अनूठे संदेश दिये गये।

इस विशेष सप्ताह में स्टूडेंट्स की प्रतिभा को उजागर करने के लिए सामाजिक संदेश पर आधारित ऐक्टिविटीज करवायी जा रही हैं। नर्सिंग सप्ताह के फैस पेंटिंग कॉम्पिटिशन में प्रतिभागियों की अनूठी सोच...चेहरा नहीं मैसेज देखिए...के अन्तर्गत ड्रस छोड़ने, लैंगिक समानता, उबीडन के खिलाफ खामोशी तोड़ने, सोशल मीडिया ऐडिक्शन, वर्चुअल और रियल लाइफ में अंतर, सेव गर्ल चाइल्ड, सुसाइड ना करने, देशभक्ति, वृक्षारोपण एवं जैव विविधता के साथ समाज में

फैली बुराइयों को दूर करने का संदेश दिया। विद्यार्थियों ने अपना विजन, कल्पना और सोच दिखाने का मौका मिला। इस दौरान स्टूडेंट आर्टिस्ट ने सक्रियता से अपना हुनर प्रतिभागी के चेहरे पर बिखेर दिया।

प्रतिभागियों ने एक डेढ़ घंटे अंछें बंद कर बैठने से पहले आर्टिस्ट के साथ थीम पर चर्चा कर कलर प्लानिंग तय की। आर्टिस्ट की सोच जब चेहरे पर उतरी तो जजेज,विजिटर्स और विद्यार्थी सभी हैरान रह गए।

ऐक्टिविटीज प्रभारी मोहनसिंह गुर्जर, मनोज कुमार, किशोर कुमार, विजयलक्ष्मी दवे और प्रशिक्षणार्थियों का सहयोग रहा। तीसरे दिन आयोजित पोस्टर प्रतियोगिता में मनीषा शास्त्रिया, अन्नू कुमारी प्रथम, अनिता,रानी द्वितीय एवं मॉडल प्रतियोगिता में कविता गेना, कविता चौधरी ने प्रथम स्थान, शिवाजी और मनीषा शर्मा ने क्रमशः द्वितीय स्थान प्राप्त किया।

मीना विभिन्न प्रतियोगिताओं के निर्णायक के रूप में उपस्थित रहें। उन्होंने प्रशिक्षणार्थियों के हुनर की तारीफ करते हुए कहा कि हर टीम ने क्रिएटिविटी और कलर डिजाइन से मैसेज देकर अपना बेहतरीन प्रदर्शन दिखाया है। अपने आस पास की घटनाओं और परिस्थितियों को लेकर युवा कितने सजग और चिंतित हैं। यह इंटरनेशनल नर्सिंग सप्ताह के दौरान राजकीय नर्सिंग महाविद्यालय में देखने को मिल रहा है। इस दौरान समस्त फैकल्टी मोहन सिंह गुर्जर, मनोज कुमार, किशोर कुमार, विजयलक्ष्मी दवे और प्रशिक्षणार्थियों का सहयोग रहा। तीसरे दिन आयोजित पोस्टर प्रतियोगिता में कविता गेना, कविता चौधरी ने प्रथम स्थान, शिवाजी और मनीषा शर्मा ने क्रमशः द्वितीय स्थान प्राप्त किया।

मारू कुम्हार समाज के 6 जोड़े परिणय सूत्र में बंधेंगे



जालोर, (कासं)। श्रीवादे सेवा संस्थान जालोर की ओर से अक्षय तृतीया शुक्रवार को प्यारहवां सामूहिक विवाह समारोह होगा। जिसमें मारू कुम्हार समाज के 6 जोड़े परिणय सूत्र में बंधेंगे। सामूहिक विवाह समारोह को लेकर संस्थान की ओर से तैयारियां समपन्न की गईं।

संस्थान के सचिव किशोर देवडा ने बताया कि जालोर सामतीपुरा रोड स्थित चामुंडा गार्डन में आयोजित सामूहिक विवाह समारोह से संबंधित सभी तैयारियां पूर्ण कर ली गई हैं। देवडा ने बताया कि समारोह का शुभारंभ शुक्रवार प्रातः 8 बजे

बारतो के पहुंचने पर सामैया के साथ किया जाएगा। इसके बाद तोरण की रस्म अदा करने के बाद दुल्हा दुल्हन चवरी मंडप में पहुंचेंगे। प्रातः 9 बजे आचार्य पंडित रंजित देवे की ओर से वैदिक मन्त्रोच्चार के साथ 6 जोड़ों का हस्त मिलाप व फेरों का कार्यक्रम संपन्न करवाया जाएगा। संस्थान के अध्यक्ष नरपत आर्य ने बताया कि सामूहिक विवाह समारोह में वर-वधु की आशीर्वाद देने के लिए श्रीपति धाम नंदनवन सिराही के संस्थापक गोविंद वल्लभदास महाराज आएंगे। जिनका संस्थान के पदाधिकारियों

की ओर से स्वागत किया जाएगा। जिनके सान्निध्य में भामाशाह व सहयोगियों का सम्मान भी किया जाएगा। समारोह में उपस्थित समाजबंधुओं को गोविंद वल्लभदास महाराज अपने प्रवचनों से लाभांशित भी करेंगे। फिर पाट डोरिया के आयोजन के बाद दुल्हनों के विदाई कार्यक्रम के साथ समारोह का समापन होगा। सामूहिक विवाह समारोह में व्यवस्थाओं का संचालन संस्थान के सदस्यों की ओर से गठित विभिन्न कमेटियों के माध्यम से किया जाएगा।

हनवन्त राजपूत हॉस्टल महाराणा प्रताप जयंती मनी

जोधपुर, (नि.सं.)। महाराणा प्रताप की 484 वीं जयंती पर श्री हनवन्त राजपूत हॉस्टल के सेमिनार हाल में गुरुवार को समारोह आयोजित हुआ।

प्रारंभ में महाराणा प्रताप के चित्र के सम्मुख श्री हनवन्त एजुकेशन सोसाइटी के सचिव राजेंद्र सिंह लीलिया, छात्र नेता मोती सिंह जोधा, सुपरवाइजर भीम सिंह शेखावत, ईश्वर सिंह भाटा, नाथु सिंह लाल सिंह, रावल सिंह, सुमेर सिंह, सहित हॉस्टल के छात्रों ने पुष्प अर्पित कर महाराणा प्रताप को नमन किया।

इस अवसर पर आयोजित कार्यक्रम को सचिव राजेंद्र सिंह लीलिया, छात्र नेता मोती सिंह जोधा, हर्षवर्धन सिंह, महिपाल सिंह, मुंगेर सिंह ने संबोधित किया वह महाराणा प्रताप कि राष्ट्र भक्ति, शौर्य, वीरता के संबंध में प्रकाश डाला कार्यक्रम का संचालन ईश्वर सिंह भाटा ने किया।

परमवीर सर्किल तक निकाली रैली

समारोह के पश्चात हनवन्त राजपूत हॉस्टल से परमवीर मेजर शैतान सिंह सर्किल तक रैली निकाली गई। सर्किल पर परमवीर मेजर शैतान सिंह की प्रतिमा पर मालार्पण किया व पुष्प अर्पित किए गए। रैली में जब तक सूरज चांद रहेगा महाराणा प्रताप का नाम रहेगा, महाराणा प्रताप अमर रहे के नारे लगाए गए।

लायंस क्लब ने शीतल पानी की प्याऊ लगवाई



जालोर पंचायत समिति कार्यालय के सामने लायंस क्लब ने प्याऊ का शुभारंभ किया। फोटो-राष्ट्रदूत

जालोर, (कासं)। जालोर पंचायत समिति कार्यालय के सामने गुरुवार को लायंस क्लब के तत्वावधान में पानी की प्याऊ का शुभारंभ किया।

संगठन की ओर से शहर में यह दूसरी प्याऊ लायन दीपेश सिद्धावात के सहयोग से शुरू की गई। उद्घाटन अतिथियों ने फीता काटकर किया। पहली प्याऊ सप्ताह भर पहले हरिदेव

जोशी सर्कल पर लगाई गई। लायंस क्लब के अध्यक्ष लायन डॉक्टर एसपी शर्मा ने बताया कि गर्मी की सीजन में जालोर तप रहा है। ऐसे में राहगीरों के लिए शीतल पानी की व्यवस्था प्याऊ लगाकर की गई है। इसके लिए कई भामाशाह भी आगे आ रहे हैं। प्याऊ के लिए लायन दीपेश सिदावत का सहयोग सराहनीय है।

प्याऊ उद्घाटन कार्यक्रम में लायंस क्लब के लायन अमन देवेंद्र मेहता, लायन कालू राज मेहता, लायन एडवोकेट सरदार खान खोखर, लायन श्याम सुंदर गोयल, लायन किशन महेश्वरी, लायन आनंद खत्री, लायन दीपेश सिद्धावात, लायन समीर खान खोखर, लायन पवन पेडियाल, लायन मुकेश मोदी सहित कई लोग मौजूद रहे।

आत्मानंद महाराज के जयकारे गूंजे

जालोर, (कासं)। जालोर जिला मुख्यालय पर स्वामी आत्मानंद सरस्वती गुरु मंदिर प्रतिष्ठा महोत्सव का तेरहवां वार्षिकोत्सव, स्वामी मोहनानंद महाराज पूर्ति प्रतिष्ठा महोत्सव का दसवां वार्षिकोत्सव धूमधाम से मनाया गया।

महोत्सव में गादीपति रामानंद महाराज, दंडी स्वामी देवानंद महाराज, ब्रह्मानंद महाराज व अन्य संत महात्माओं का सांख्यिक रहा। वार्षिकोत्सव पर सवेरे स्वामी आत्मानंद सरस्वती गुरु मंदिर और स्वामी मोहनानंद महाराज को समाधि छतरी पर लाभार्थी परिवारों की ओर से ध्वजारोहण किया गया। महोत्सव को लेकर मंदिर में तारा आरती समेत अन्य धार्मिक आयोजन हुए। प्रतिष्ठा वार्षिकोत्सव पर आयोजित धर्म सभा में ट्रस्ट अध्यक्ष दंडी स्वामी देवानंद सरस्वती महाराज ने धन की गति के मार्ग बताते हुए अपनी कमाई का दसवां हिस्सा दान पुण्य के कार्य में खर्च करने को कहा। दंडी स्वामी ने कहा कि गोसेवा व धर्म के कार्यों में धन खर्च करने से भगवान हमें उसका कई गुना देते हैं। उन्होंने बच्चों के संस्कार पक्ष को मजबूत करने की बात कही।

स्वामी ब्रह्मानंद महाराज ने समाज में शिक्षा को बढ़ावा देने पर बल दिया। उन्होंने धार्मिक कार्यक्रमों में बड़ चढ़कर हिस्सा लेने और स्वामी आत्मानंद सरस्वती महाराज के बचाए मार्ग पर चलने की बात कही। कार्यक्रम में वर्ष



जालोर के आत्मानंद गुरु मंदिर के वार्षिकोत्सव पर धर्म सभा का आयोजन हुआ। फोटो-राष्ट्रदूत

गांठ के लाभार्थी परिवारों का बहुमान किया गया। इस दौरान आगामी वर्ष गांठ को लेकर भी चर्चा बोलेंगे। जिसमें चढावा लेने वाले लाभार्थियों का भी बहुमान किया गया।

महोत्सव में सरूपानंद महाराज, ट्रस्ट महामंत्री नैनसिंह सांकरणा, चुन्नीलाल थांवाला, नैनसिंह सांथु, गोपालसिंह सांकरणा, गोरधनसिंह

पावा, छैलसिंह बैरट, हरसनसिंह रेवतडा, चुन्नीलाल नोवा, गोपालसिंह सांथु, लक्ष्मणसिंह कुआरडा, बाबूसिंह नोवा, प्रभूसिंह चाडवास समेत बड़ी संख्या में समाज बंधु मौजूद रहे। कार्यक्रम में विधानसभा के मुख्य सचेतक जोगेश्वर गर्ग का स्वामी आत्मानंद सरस्वती गुरु मंदिर ट्रस्ट की ओर से ट्रस्ट अध्यक्ष दंडी स्वामी

करंट की चपेट से जवान की मौत

जैसलमेर, (नि.सं.)। जैसलमेर स्थित भारतीय सेना के कैट में करंट से सेना के 1 जवान की मौत हो गई। बताया जा रहा है कि पानी की मोटर से आए करंट से लांस हवलदार जगरूप सिंह (28) की मौत हुई है।

हादसे के बाद अन्य जवान जगरूप सिंह को लेकर आर्मी हॉस्पिटल लाए जहां आर्मी डॉक्टरों द्वारा प्रयास किए जाने के बाद भी लांस हवलदार की जान नहीं बचाई जा सकी।

इसके बाद सेना मृतक के शव को जवाहिर हॉस्पिटल लेकर आई, जहां शव का पोस्टमॉर्टम कर शव सेना को सौंप दिया गया। इसके बाद लांस हवलदार जगरूप सिंह के शव को लेकर सेना उनके गांव तरन तारन, पंजाब गई है, जहां उनका अंतिम संस्कार होगा।

शहर कोतवाल सवाई सिंह ने हादसे की जानकारी देते हुए बताया कि जगरूपसिंह पुत्र हरदयालसिंह निवासी तरन तारन, पंजाब भारतीय सेना में लांस हवलदार के पद पर कार्यरत थे। जोधपुर रोड स्थित सेना के कैट में ही जगरूपसिंह निवास करते थे। सेना से मिली जानकारी के अनुसार लांस हवलदार जगरूपसिंह कैट में स्थित पकड़ में पानी की मोटर के पास थे। उस दौरान उन्हें मोटर से करंट लगा गया। जगरूपसिंह के चिल्लाते पर पास खड़े साथी जवान उनके पास पहुंचे और करंट से उन्हें दूर हटाया। इसके बाद उन्हें तुरंत लेकर सेना के हॉस्पिटल गए जहां उनकी मौत हो गई।

महोत्सव के कार्यक्रम शुरू



परशुराम जन्मोत्सव कार्यक्रम के तहत बाल विवाह की रोकथाम को लेकर जनजागृति अभियान चलाया।

जोधपुर, (कासं)। ब्राह्मण समाज के आराध्य भगवान परशुराम जन्मोत्सव के उपलक्ष्य में राजस्थान ब्राह्मण महासभा व माजीसा दिव्यधाम के संयुक्त तत्वावधान में गुरुवार से विभिन्न कार्यक्रम शुरू हो गए। गुरुवार को ब्राह्मण समाज द्वारा भगवान परशुराम की प्रतिमा पर दुग्धाभिषेक कर पूजा अर्चना की गई। शुक्रवार को विप्र सेना द्वारा शोभायात्रा निकाली जाएगी।

राजस्थान ब्राह्मण महासभा के प्रदेश अतिरिक्त प्रमुख महामंत्री सुरेश पारीक ने बताया कि सुरपुरा डैम रोड स्थित जसोल माजीसा दिव्यधाम में तीन दिवसीय परशुराम जन्मोत्सव कार्यक्रम के तहत बाल विवाह की

रोकथाम को लेकर जनजागृति अभियान शुरू किया गया। इसके लिए गुरुवार को संकल्प कार्यक्रम आयोजित हुआ, जिसमें इस तरह की बुराइयों का बहिष्कार करने के लिए शपथ ली गई। इस अवसर पर ब्राह्मण महासभा के प्रदेश पदाधिकारी प्रतापसिंह सोनपुरोहित, भंवरलाल पालीवाल, सोनराज दाधीच, छतर सिंह चौहान, उद्योगपति विनोद पिप्ती, यश पारीक, अरविंद गहलोत ताराचंद, नरपत गहलोत, प्रेम सुथार, सुरेंद्र गहलोत, जैती सेन, प्रेरणा त्रिवेदी, पूनम पारीक, संगीता दाधीच, बुलबुल गौड़, पदमा गौड़, पदमा शर्मा एवं यशोदा शर्मा आदि की उपस्थिति रही। जन्मोत्सव के तहत दस

से सिवांकी गेट श्मशान रोड स्थित श्री परशुराम महादेव मंदिर में भगवान परशुराम की आदमकद प्रतिमा का दूध व जल से अभिषेक कर फूलमंडली सजाई गई।